

# ॥ श्रीमद् भगवद्गीता - भावार्थदीपिका ॥

1

॥ अथ दशमोऽध्यायः - अध्याय दहावा ॥

॥ विभूतियोगः ॥

नमो विशदबोधविदग्धा । विद्यारविदप्रबोधा ।

पराप्रमेयप्रमदा । विलासिया ॥ १ ॥

नमो संसारतमसूर्या । अपरिमितपरमवीर्या ।

तरुणतरतूर्या । तालनलीला ॥ २ ॥

नमो जगदखिलपालना । मंगलमणिनिधाना ।

सज्जनवनचंदना । आराध्यलिंगा ॥ ३ ॥

नमो चतुरचित्तचकोरचंद्रा । आत्मानुभवनरेद्रा ।

श्रुतिसारसमुद्रा । मन्मथमन्मथा ॥ ४ ॥

नमो सुभावभजनभाजना । भवेभक्तुंभभंजना ।

विश्वोद्भवभुवना । श्रीगुरुयाया ॥ ५ ॥

तुमचा अनुग्रहो गणेशु । जें दे आपुला सौरसु ।

तैं सारस्वतीं प्रवेशु । बालकाही आशी ॥ ६ ॥

जी दैविकीं उदार वाचा । जें उद्देशु दे नाभिकाराचा ।

तैं नवरससुधाब्धीचा । थावो लाभे ॥ ७ ॥

जी आपुलिया रनेहाची वागेश्वरी । जरी मुकेयातें अंगिकारी ।

तो वाचस्पतीशीं करी । प्रबंधुहोडा ॥ ८ ॥

हैं असो दिठी जयावरी झलके । कीं हा पद्मकरु माथां पारुखे ।

तो जीववि परि तुके । महेशेंसीं ॥ ९ ॥

एवढें जिये महिमेचें करणें । तें वाचाबळें वाजूं मी कवणें ।

कां सूर्याचिया आंगा उटणें । लागत असे ? ॥ १० ॥

केउता कल्पतरुवरी फुलौस ? । कायसेनि पाहुणेरु क्षीरसागर ? ।

कवणें वासीं कापुरा । सुवासु देवों ? ॥ ११ ॥

चंदनातें कायसेनि चर्चावें । अमृतातेंकेउतें रांधावें ।

गगनावरी उभवावें । घडे केवीं ? ॥ १२ ॥

तैसें श्रीगुरुवें महिमान । आकळितें कें असे साधन ? ।

हें जाणोनि मियां नमन । निवांत केलें ॥ १३ ॥

जरी प्रज्ञेचेनि आशिलेपणें । श्रीगुरुसामर्थ्या रूप करूं म्हणे ।

तरि तें मोतियां भिंग देणें । तैसें होईल ॥ १४ ॥

कां साडेपंधर्या रजतवणी । तैशीं स्तुतींचीं बोलणीं ।

उगियाचि माथा ठेविजे चरणीं । हेंचि भलें ॥ १७ ॥

मग म्हणितलें जी स्वामी । भलेनि ममत्वे देखिलें तुम्हीं ।

म्हणोनि कृष्णार्जुनसंगमीं । प्रयागवटु जाहलों ॥ १६ ॥

मागां दूधदे म्हणतलियासार्तीं । आघविया क्षीराब्धीची करुनि वाटी ।

उपमन्यूपुढें धूर्जटी । ठेविली जैसी ॥ १७ ॥

ना तरी वैकुंठपीठनायकें । रुसला ध्रुव कवतिकें ।

बुझाविला देऊनि भातुकें । ध्रुवपदावें ॥ १८ ॥

तैसी जे ब्रह्मविद्यारावो । सकळ शास्त्रांचा विसंवता ठावो ।

ते भगवद्गीता वोंविचे गावों । ऐसें केलें ॥ १९ ॥

जे बोलणियाचे रानीं हिंडतां । नायकिजे फळलिया अक्षराची वार्ता ।

परि ते वाचाचि केली कल्पलता । विवेकाची ॥ २० ॥

होती देहबुद्धी एकसरी । ते आनंदभांडारा केली वोवरी ।

मन गीतार्थसागरीं । जळशयन जालें ॥ २१ ॥

ऐसें एकेक देवांचें करणें । तें अपार बोलों केवीं मी जाणें ।  
तर्ही अनुवादलों धीटपणें । ते उपसाहिजो जी ॥ २२ ॥  
आतां आपुलेनि कृपाप्रसादें । मियां भगवद्गीता वोंवीप्रबंधें ।  
पूर्वखंड विनोदें । वाखाणिलें ॥ २३ ॥  
प्रथमीं अर्जुनाचा विषादु । दुर्जी बोलिला योगु विशदु ।  
परि सांख्यबुद्धीसि भेदु । दाऊनियां ॥ २४ ॥  
तिर्जी केवळ कर्म प्रतिष्ठिलें । तेंचि चतुर्थीं ज्ञानेशीं प्रगटिलें ।  
पंचमीं गव्हरिलें । योगतत्त्व ॥ २५ ॥  
तेचि षष्ठामार्जीं प्रगट । आसनालागोनि स्पष्ट ।  
जीवात्मभाव एकवट । होती जेणें ॥ २६ ॥  
तैसी जे योगस्थिती । आणि योगभ्रष्टां जे गती ।  
तें आघवीचि उपपती । सांगितली षष्ठीं ॥ २७ ॥  
तयावरी सप्तमीं । प्रकृतिपरिहार उपक्रमीं ।  
करुनि भजती जे पुरुषोत्तमीं । ते बोलिले चार्ही ॥ २८ ॥  
पाठीं सप्तप्रश्नविधि । बोलोनि प्रयाणसमयसिद्धी ।  
एवं सकळ वाक्यावधि । अष्टमाध्यायीं ॥ २९ ॥  
मग शब्दब्रह्मीं असंख्याकें । जेतुला कांहीं अभिप्राय पिके ।  
तेतुला महाभारतें एकें । लक्षें जोडे ॥ ३० ॥  
तिये आघवांचि जें महाभारतीं । तें लाभे कृष्णार्जुनवाचोर्तीं ।  
आणि जो अभिप्रावो सातेशतीं । तो एकलाचि नवमीं ॥ ३१ ॥  
म्हणोनि नवमींचिया अभिप्राया । सहसा मुद्रा लावावया ।  
बिहाला मग मी वायां । गर्व कां करूं ? ॥ ३२ ॥

अहो गूढासाखरे मालयाचे । हे बांधे तरी एकाचि रसाचे ।  
परि स्वाद गोडियेचे । आनआन जैसे ॥ ३३ ॥  
एक जाणोनियां बोलती । एक ठायें ठावो जाणवित्ती ।  
एक जाणों जातां हारपती । जाणते गुणेशीं ॥ ३४ ॥  
हें ऐसें अध्याय गीतेचे । परि अनिर्वाच्यपण नवमाचें ।  
तो अनुवादलों हें तुमचें । सामर्थ्य प्रभू ॥ ३५ ॥  
अहो एकाचि शाटी तपिन्नली । एकीं सृष्टीवरीसृष्टीकेली ।  
एकीं पाषाणीं वाऊनि उतरतीं । समुद्रीं कटकें ॥ ३६ ॥  
एकीं आकाशीं सूर्यातें धरिलें । एकीं चुळींचि सागरातें भरिलें ।  
तैसें मज मुक्याकरवीं बोलविलें । अनिर्वाच्य तुम्हीं ॥ ३७ ॥  
परि हें असो एथ ऐसें । राम रावण झुंजिन्नले कैसे ।  
राम रावण जैसे । मीनले समरीं ॥ ३८ ॥  
तैसें नवमीं कृष्णाचें बोलणें । तें नवमीचियाचि ऐसें मी म्हणें ।  
या निवाडा तत्त्वज्ञु जाणें । जया गीतार्थु हातीं ॥ ३९ ॥  
एवं नवही अध्याय पहिले । मियां मतीसारिखे वाखाणिले ।  
आतां उत्तरखंड उवाडलें । ग्रंथाचें ऐका ॥ ४० ॥  
जेथ विभूति प्रतिविभूती । प्रस्तुत अर्जुना सांगिजेती ।  
ते विदग्धा रसवृत्ती । म्हणिले कथा ॥ ४१ ॥  
देशियेचेनि नागरपणें । शांतु शृंगारातेंजिणें ।  
तरि ओं वियाहोती लेणें । साहित्यासि ॥ ४२ ॥  
मूळ ग्रंथींचिया संस्कृता । वरि मरहाठी नीट पढतां ।  
अभिप्राय मानलिया उचिता । कवण भूमी हें न चोजवे ॥ ४३ ॥

जैसे अंगाचेनि सुंदरपणे । लेणिया आंगचि होय लेणे ।  
तेथ अळकारिलें कवण कवणे । हें निर्वचेना ॥ ४४ ॥  
तैसी देशी आणि संस्कृत वाणी । एका भावार्थाच्या सुखासर्नी ।  
शोभती आयणी । चोखट आइका ॥ ४५ ॥  
उठावलिया भावा रूप । करितां रसवृत्तीचेंलागे वडप ।  
चातुर्य म्हणे पडप । जोडलें आम्हां ॥ ४६ ॥  
तैसें देशियेचें लावण्य । हिरोनि आणिलें तारुण्य ।  
मग रचिलें अगण्य । गीतातत्त्व ॥ ४७ ॥  
जो वराचर परमगुरु । चतुर चित्तचमत्कारु ।  
तो एका यादवेश्वरु । बोलता जाहला ॥ ४८ ॥  
ज्ञानदेव निवृत्तीचाम्हणे । ऐसें बोलिलें श्रीहरी तेणें ।  
अर्जुना आघवियाची मातु अंतःकरणें । धडौता आहासि ॥ ४९ ॥

### श्रीभगवानुवाच ।

**भूय एव महाबाहो शृणु मे परमं वचः ।**

**यत्तेऽहं प्रियमाणाय वक्ष्यामि हितकाम्यया ॥ १ ॥**

आम्हीं मागील जें निरूपण केलें । तें तुजें अवधानचि पाहिलें ।  
तंव टाचें नव्हें भलें । पुरतें आहे ॥ ५० ॥  
घटीं थोडेसें उदक घालिजे । तेणें न गळे तरी वरिता भरिजे ।  
ऐसा परिसौनि पाहिलासि तवं परिसविजे । ऐसेचि होतसे ॥ ५१ ॥  
अवचितयावरी सर्वस्व सांडिजे । मग चोख तरी तोचि भांडारी कीजे ।  
तैसा किरीटी तूं आतां माझे । निजधाम कीं ॥ ५२ ॥  
ऐसें अर्जुना येउतें सर्वेश्वरें । पाहोनि बोलिलें अत्यादरें ।

गिरी देखोनि सुभरें । मेघु जैसा ॥ ५३ ॥

तैसा कृपालुवांचा रावो । म्हणे आडकें गा महाबाहो ।

सांगितलाचि अभिप्रावो । सांगेन पुढती ॥ ५४ ॥

पैं प्रतिवर्षीं क्षेत्र पेरिजे । पिकाची जंव जंव वाढी देखिजे ।

यालागीं नुबगिजे । वाहो करितां ॥ ५५ ॥

पुढतपुढती पुटें देतां । जोडे वानियेची अधिकता ।

म्हणौनि सोनें पंडुसुता । शोधूंचि आवडे ॥ ५६ ॥

तैसैं एथ पार्था । तुज आभार नाहीं सर्वथा ।

आम्ही आपुलियाचि स्वार्था । बोलों पुढती ॥ ५७ ॥

जैसैं बालका लेवविजे लेणें । तया शृंगाराबाल काड जाणे ? ।

परि ते सुखाचे सोहळे भोगणें । माउलिचे दिठी ॥ ५८ ॥

तैसैं तुजें हित आघवें । जंव जंव कां तुज फावे ।

तंव तंव आमूवें सुख दुणावे । ऐसैं आढे ॥ ५९ ॥

आतां अर्जुना असो हे विकडी । मज उघड तुझी आवडी ।

म्हणौनि तूमीचीसवडी । बोलतां न पडे ॥ ६० ॥

आम्हां येतुलियाचि कारणें । तेंचि, तें तुजशीं बोलणें ।

परि असो हें अंतःकरणें । अवधान देई ॥ ६१ ॥

तरी ऐकें गा सुवर्म । वाक्य माझें, परम ।

जें अक्षरें लेऊनी परब्रह्म । तुज खेंवासि आलें ॥ ६२ ॥

परी किरीटी तूं मातें । नेणसी ना निरुतें ।

तरि तो गा जो मी एथें । तें विश्वचि हें ॥ ६३ ॥

**न मे विदुःसुरगणाः प्रभवं न महर्षयः ।**

**अहमादिर्हि देवानां महर्षीणां च सर्वशः ॥ २ ॥**

एथ वेद मुके जाहाले । मन पवन पांगुळले ।

रातीविण मावळले । रविशशी जेथ ॥ ६४ ॥

अगा उदरींवा गर्भु जैसा । न देखें आपुलिये मातेची वयसा ।

मी आघवेया देवां तैसा । नेणवे कांहीं ॥ ६५ ॥

आणि जळचरां उदधीवें मान । मशका नोलांडवेवि गगन ।

तेवीं महर्षीं चेंज्ञान । न देखेचि मातें ॥ ६६ ॥

मी कवण पां केतुला । कवणाचा कै जाहला ।

या निरुती करितां बोला । कल्प गेले ॥ ६७ ॥

कां जे महर्षी आणि या देवां । येरां भूतजातां सर्वा ।

मी आदि म्हणौनि पांडवा । अवघड जाणतां ॥ ६८ ॥

उतरलें उदक पर्वत वळघे । जरी झाड वाढत मुळीं लागे ।

तरी मियां जालेनि जर्गे । जाणिजे मातें ॥ ६९ ॥

कां गाभेवनें वटु गिंवसवे । जरी तरंगीं सागरू सांठवे ।

कां परमाणूमाजीं सामावे । भूगोलु हा ॥ ७० ॥

तरी मियां जालिया जीवां । महर्षी अथवा देवां ।

मातें जाणावया होआवा । अवकाशु गा ॥ ७१ ॥

ऐसाही जरी विपायें । सांडूनि पुढीले पाये ।

सर्वेद्रियांसि होये । पाठिमोर जो ॥ ७२ ॥

प्रवर्तलाही वेगीं बडुडे । देह सांडूनि मागतीकडे ।

महाभूतांचिया चढे । माथयावरी ॥ ७३ ॥

**यो मामजमनादिं च वेत्ति लोकमहेश्वरम् ।**

**असंमूढः स मर्त्येषु सर्वपापैः प्रमुच्यते ॥ ३ ॥**

तेथ राहोनि ठायठिके । स्वप्रकाशें चोखें ।

अजत्व माझें देखे । आपुलिया डोळां ॥ ७४ ॥

मी आदीसिं परु । सकळलोकमहेश्वरु ।

ऐसिया मातें जो नरु । यापरी जाणें ॥ ७५ ॥

तो पाषाणांमार्जी परिसु । जैसा रसाआंतु सिद्धरसु ।

तैसा मनुष्याआंतु तो अंशु । माझाचि जाण ॥ ७६ ॥

तें चालतें ज्ञानाचें बिंब । त्याचे अवयव ते सुखाचे कोंभ ।

येर माणुसपण तें भांब । लौकिक भागु ॥ ७७ ॥

अगा अवचिता कापुरा- । मार्जी सांपडला हिरा ।

वरी पडिलिया नीरा । न निगे केवीं ॥ ७८ ॥

तैसा मनुष्यलोकाआंतु । तो जरी जाहला प्राकृतु ।

तर्ही प्रकृतिदोषाची मातु । नेणेंचि कीं ॥ ७९ ॥

तो आपसयेंचि सांडिजे पापीं । जैसा जळत चंदनु सर्पीं ।

तेवीं मातें जाणें तो संकल्पीं । वजूंनिघापे ॥ ८० ॥

तेंचि आमुतें कैसें जाणिजे । ऐसें कल्पी जरी चित्त तुजें ।

तरी मी ऐसा हें माझें । भाव ऐकें ॥ ८१ ॥

जे वेगळालिया भूतीं । सारिखे होऊनि प्रकृतीं ।

विखुरले आहेती त्रिजगतीं । आघविये ॥ ८२ ॥

**बुद्धिर्ज्ञानमसंमोहः क्षमा सत्यं दमः शमः ।**

**सुखं दुःखं भवोऽभावो भयं चाभयमेव च ॥ ४ ॥**

**अहिंसा समता तुङ्घ्वास्तपो दानं यशोऽयशः ।**



**भवन्ति भावा भूतानां मत्त एव पृथग्विधाः ॥ ५ ॥**

तेथ प्रथम जाण बुद्धी । मग ज्ञान जें निरवधी ।  
असंमोह सहनसिद्धी । क्षमा सत्य ॥ ८३ ॥  
मग शम दम दोन्ही । सुखदुःख वर्ते जें जर्णी ।  
अर्जुना भावाभाव मानीं । भावाचिमाजीं ॥ ८४ ॥  
पैं भय आणि निर्भयता । अहिंसा आणि समता ।  
तुष्टि तप पंडुसुता । दान जें गा ॥ ८५ ॥  
अगा यश अपकीर्ती । हे जे भाव सर्वत्र दिसती ।  
ते मजचि पासूनि होती । भूतांचिया ठायीं ॥ ८६ ॥  
जैसीं भूतें आहाति सिनानीं । तै सेचि हेही वेगळाले मानीं ।  
एक उपजती माझ्या ज्ञानीं । एक नेणती मातें ॥ ८७ ॥  
प्रकाशु आणि कडवसें । हें सूर्याचिस्तव जैसें ।  
प्रकाश उदर्यो दिसे । तम अस्तुसीं ॥ ८८ ॥  
आणि माझे जाणणें नेणणें । तें तंव भूतांचिया दैवाचें करणें ।  
म्हणौनि भूतीं भावाचें होणें । विषम पडे ॥ ८९ ॥  
यापरी माझिया भावीं । हे जीवसृष्टिआहे आघवी ।  
गुंतली असे जाणावी । पंडुकुमरा ॥ ९० ॥  
आतां इये सृष्टीचेपालक । जयां आधीन वर्तती लोक ।  
ते अकरा भाव आणिक । सांगेन तुज ॥ ९१ ॥

**महर्षयः सप्त पूर्वे चत्वारि मनवस्तथा ।**

**मद्गुषवा मानसा जाता येषां लोक इमाः प्रजाः ॥ ६ ॥**

तरी आघवांचि गुणीं वृद्ध । जे महर्षीं माजींप्रबुद्ध ।

कश्यपादि प्रसिद्ध । सप्तऋषी ॥ ९२ ॥  
आणिकही सांगिजतील । जे कां चौदाआंतुल मुद्दल ।  
स्वायंभू मुख्य वडील । चारी मनु ॥ ९३ ॥  
ऐसें हे अकश । माझ्या मनीं जाहाले धनुर्धरा ।  
सृष्टीचियाव्यापारा- । लागोनियां ॥ ९४ ॥  
जें लोकांची व्यवस्था न पडे । जें या त्रिभुवनाचे कांहीं न मांडे ।  
तें महाभूतांचे दळवाडें । अचुंबित असे ॥ ९५ ॥  
तेंचि हे जाहाले । मग इहीं लोक केले ।  
तेथ अध्यक्ष रचूनि ठेविले । इहीं जन ॥ ९६ ॥  
म्हणौनि अकराही हे राजा । मग येर जग यांचिया प्रजा ।  
एवं विश्वविस्तारु हा माझा । ऐसेंचि जाण ॥ ९७ ॥  
पाहें पां आरंभीं बीज एकलें । मग तेंचि विरूढलिया बूड जाहालें ।  
बुर्डी कोंभ निघाले । खांदियांचे ॥ ९८ ॥  
खांदियांपासूनि अनेका । फुटलिया नाना शाखा ।  
शाखांस्तव देखा । पल्लव पानें ॥ ९९ ॥  
पल्लवीं फूल फळ । एवं वृक्षत्व जाहालें सकळ ।  
तें निर्धारितां केवळ । बीजचि आघवें ॥ १०० ॥  
तेंसे मी एकचि पहिलें । मग मी तेंचि मनातें व्यालें ।  
तेथ सप्तऋषि जाहाले । आणि चारी मनु ॥ १०१ ॥  
इहीं लोकपाल केले । लोकपाळीं विविध लोक सृजिले ।  
लोकांपासूनि निपजले । प्रजाजात ॥ १०२ ॥  
ऐसेनि हें विश्व येथें । मीचि विस्तारिलासें निरुतें ।

परी भावाचेनि हातें । माने जया ॥ १०३ ॥

**एतां विभूतिं योगं च मम यो वेत्ति तत्त्वतः ।**

**सोऽविकंपेन योगेन युज्यते नात्र संशयः ॥ ७ ॥**

यालागीं सुभद्रापती । हे भाव इया माझिया विभूती ।

आणि यांचिया व्याप्ती । व्यापिलें जग ॥ १०४ ॥

म्हणौनि गा यापरी । ब्रह्मादिपिपीलिकावरी ।

मीवांचूनि दुसरी । गोठी नाही ॥ १०५ ॥

ऐसें जाणे जो साचें । तया वेडें जाहालें ज्ञानाचें ।

म्हणौनि उत्तमाधम भेदाचें । दुःस्वप्न न देखे ॥ १०६ ॥

मी माझिया विभूती । विभूतीं अधिष्ठिलिया व्यक्ती ।

हें आघवें योगप्रतीती । एकचि मानी ॥ १०७ ॥

म्हणौनि निःशंकें येणें महायोगें । मज मीनला मनाचेनि आंगें ।

एथ संशय करणें न लगे । तो त्रिशुद्धी जाहला ॥ १०८ ॥

कां जे ऐसें किरीटी । मातें भजे जो अभेदा दिठी ।

तयाचिये भजनाचे नाटीं । सूती मज ॥ १०९ ॥

म्हणौनि अभेदें जो भक्तियोगु । तेथ शंका नाही नये खंगु ।

करितां ठेला तरी चांगु । तें सांगितलें षष्ठीं ॥ ११० ॥

तोचि अभेदु कैसा । हें जाणावया मानसा ।

साद जाली तरी परियेसा । बोलिजेल ॥ १११ ॥

**अहं सर्वस्य प्रभवो मत्तः सर्वं प्रवर्तते ।**

**इति मत्वा भजन्ते मां बुधा भावसमन्विताः ॥ ८ ॥**

तरि मीचि एक सर्वा । या जगा जन्म पांडवा ।

आणि मजविपासूनि आघवा । निर्वाहो यांचा ॥ ११२ ॥

कल्लोलमाळा अनेगा । जन्म जळींवि पैं गा ।

आणि तयां जळवि आश्रयो तरंगा । जीवनही जळ ॥ ११३ ॥

ऐसें आघवाचि ठार्यीं । तया जळवि जेवीं पाहीं ।

तैसा मीवांचूनि नाहीं । विश्वीं इये ॥ ११४ ॥

ऐसिया व्यापका मातें । मानूनि जे भजती भलतेथें ।

परि साचोकारें उदितें । प्रेमभावे ॥ ११५ ॥

देश काळ वर्तमान । आघवें मजसीं करुनि अभिन्न ।

जैसा वायु होऊन गगन । गगनींवि विचरे ॥ ११६ ॥

ऐसेनि जे निजज्ञानी । खेळत सुखें त्रिभुवनीं ।

जगदरूपा मनीं । सांठऊनि मातें ॥ ११७ ॥

जें जें भेटे भूत । तें तें मानिजे भगवंत ।

हा भक्तियोगु निश्चित । जाण माझा ॥ ११८ ॥

**मच्चित्ता मद्रतप्राणा बोधयन्तः परस्परम् ।**

**कथयन्तश्च मां नित्यं तुष्यन्ति च स्मन्ति च ॥ ९ ॥**

चितें मीचि जाहाले । मियांचि प्राणें धाले ।

जीवों मरों विसरले । बोधाचिया भुली ॥ ११९ ॥

मग तया बोधाचेनि माजे । नाचती संवादसुखाचीं भोजें ।

आतां एकमेकां घेपे दीजे । बोधवि वरी ॥ १२० ॥

जैशीं जवळकेंचीं सरोवरें । उचंबळलिया कालवती परस्परें ।

मग तरंगासि धवळारें । तरंगवि होती ॥ १२१ ॥

तैसी चेरयेरांचिये मिलणी । पडत आनंदकल्लोळांची वेणी ।

तेथ बोध बोधाचीं लेणीं । बोधेंचि मिरती ॥ १२२ ॥  
जैसैं सूर्यें सूर्यातें वोंवाळिलें । कीं चंद्रें चंद्रम्या क्षेम दिधलें ।  
ना तरी सरिसेनि पाडें मीनले । दोनी वोघ ॥ १२३ ॥  
तैसैं प्रयाग होत सामरस्याचें । वरी वोसाण तरत सात्विकाचें ।  
ते संवादवतुष्पथींचे । गणेश जाहले ॥ १२४ ॥  
तेव्हां तया महासुखाचेनि भरें । धांवोनि देहाचिये गांवाबाहेरें ।  
मियां धाले तेणें उद्गारें । लागती गाजों ॥ १२५ ॥  
पैं गुरुशिष्यांचिया एकांतीं । जे अक्षरा एकाची वदंती ।  
ते मेघाचियापरी त्रिजगतीं । गर्जती सैंघ ॥ १२६ ॥  
जैसी कमळकळिका जालेपणें । हृदयींचिया मकरंदातें राखों नेणें ।  
दे राया रंका पारणें । आमोदाचें ॥ १२७ ॥  
तैसैंचि मातें विश्वीं कथित । कथितेनि तोषें कथूं विसरत ।  
मग तया विसरामार्जी विरत । आंगें जीवें ॥ १२८ ॥  
ऐसैं प्रेमाचेनि बहुवसपणें । नाहीं राती दिवो जाणणें ।  
केलें माझें सुख अव्यंगवाणें । आपणपेयां जिहीं ॥ १२९ ॥

**तेषां सततयुक्तानां भजतां प्रीतिपूर्वकम् ।**

**ददामि बुद्धियोगं तं येन मामुपयान्ति ते ॥ १० ॥**

तयां मग जें आम्ही कांहीं । द्यावें अर्जुनापाहीं ।  
ते ठायींचीच तिहीं । घेतली सेल ॥ १३० ॥  
कां जे ते जिया वाटा । निगाले गा सुभटा ।  
ते सोय पाहोनि अव्हांटा । स्वर्गापवर्ग ॥ १३१ ॥  
म्हणौनि तिहीं जें प्रेम धरिलें । तेंचि आमुचें देणें उपाडलें ।

परि आम्हीं देयावें हेंहि केलें । तिहींची म्हणिणे ॥ १३२ ॥  
आतां यावरी येतुलें घडे । जें तेंचि सुख आगळें वाढें ।  
आणि काळाची दृष्टि न पडे । हें आम्हां करणें ॥ १३३ ॥  
लळेयाचिया बालका किरीटी । गवसणी करुनि रनेहाचिया दिठी ।  
जैसी खेळतां पाठोपाठीं । माउली धांवे ॥ १३४ ॥  
तें जो जो खेळ दावी । तो तो पुढें सोनयाचा करुनि ठेवी ।  
तैसी उपास्तीची पदवी । पोषित मी जायें ॥ १३५ ॥  
जिये पदवीचेनि पोषकें । ते मातें पावती यथासुखें ।  
हे पाळती मज विशेखें । आवडे करूं ॥ १३६ ॥  
पैं गा भक्तासि माझें कोड । मज तयाचे अनन्यगतीची चाड ।  
कां जे प्रेमळांचें सांकड । आमुचिया घरिं ॥ १३७ ॥  
पाहें पां स्वर्ग मोक्ष उपाइले । दोन्ही मार्ग तयाचिये वाहणी केले ।  
आम्हीं आंगही शेखीं वेंविलें । लक्ष्मयेसीं ॥ १३८ ॥  
परि आपणपेंवीण जें एक । तें तैसैंचि सुख साजुक ।  
सप्रेमळालागीं देख । ठेविलें जतन ॥ १३९ ॥  
हा ठायवरी किरीटी । आम्ही प्रेमळु घेवों आपणयासाठीं ।  
या बोलीं बोलिजत गोष्टी । तैसिया नव्हती गा ॥ १४० ॥

**तेषामेवानुकम्पार्थमहमज्ञानजं तमः ।**

**नाशयाम्यात्मभावस्थो ज्ञानदीपेन भास्वता ॥ ११ ॥**

म्हणौनि मज आत्मयाचा भावो । जिहीं जियावया केला ठावो ।  
एक मीवांचूनि वावो । येर मानिलें जिहीं ॥ १४१ ॥  
तयां तत्वज्ञां चोखटां । दिवी पोतासाची सुभटा ।

मग मीचि होऊनि दिवटा । पुढां पुढां चालें ॥ १४२ ॥  
अज्ञानाचिये राती- । माजीं तमाचि मिळणी दाटती ।  
ते नाशूनि घालीं परौती । तयां करीं नित्योदयो ॥ १४३ ॥  
ऐसें प्रेमळाचेनि प्रियोतमें । बोलिलें जेथ पुरुषोत्तमें ।  
तेथ अर्जुन मनोधर्में । निवालों म्हणतसे ॥ १४४ ॥  
हां हो जी अवधारा । भला केरु फेडिला संसारा ।  
जाहलों जननीजठरजोहरा- । वेगळा प्रभू ॥ १४५ ॥  
जी जन्मलेपण आपुलें । हें आजि मियां डोळां देखिलें ।  
जीवित हातां चढलें । आवडतसें ॥ १४६ ॥  
आजि आयुष्या उजवण जाहली । माझिया दैवा दशा उदयली ।  
जे वाक्यकृपा लाधली । दैविकेनि मुखें ॥ १४७ ॥  
आतां येणें वचन तेजाकारें । फिटलें आंतील बाहेरील आंधारें ।  
म्हणौनि देखतसें साचोकारें । स्वरूप तुझे ॥ १४८ ॥  
अर्जुन उवाच ।

**परं ब्रह्म परं धाम पवित्रं परमं भवान् ।**

**पुरुषं शाश्वतं दिव्यमादिदेवमजं विभुम् ॥ १२ ॥**

तरी होसी गा तूं परब्रह्म । जें या महाभूतां विसंवतें धाम ।  
पवित्र तूं परम । जगन्नाथा ॥ १४९ ॥  
तूं परम दैवत तिहीं देवां । तूं पुरुष जी पंचविसावा ।  
दिव्य तूं प्रकृतिभावा- । पैलीकडील ॥ १५० ॥  
अनादिसिद्ध तूं स्वामी । जो नाकळिजसी जन्मधर्मी ।  
तो तूं हें आम्ही । जाणितलें आतां ॥ १५१ ॥

तूया कालत्रयासि सूत्री। तू जीवकळेची अधिष्ठात्री।  
तू ब्रह्मकटाहधात्री। हें कळलें फुडें ॥ १२ ॥

**आहुस्त्वामृषयः सर्वे देवर्षिनारदस्तथा।**

**असितो देवलो व्यासः स्वयं चैव ब्रवीषि मे ॥ १३ ॥**

पैं आणिकही एक परी। इये प्रतीतीची येतसे थोरी।  
जे मागें ऐसेंचि ऋषीश्वरी। सांगितलें तूतें ॥ ११३ ॥  
परि तया सांगितलियाचें साचपण। हें आतां माझें देखतसे अंतःकरण।  
जे कृपा केली आपण। म्हणौनि देवा ॥ ११४ ॥  
एरहवीं नारदु अखंड जवळां ये। तोही ऐसेंचि वचनीं गाये।  
परि अर्थ न बुजोनि ठाये। गीतसुखचि ऐकें ॥ ११५ ॥  
जी आंधळेयांच्या गांवीं। आपणपें प्रगटलें रवी।  
तरी तिहीं वोतपलीचि घ्यावी। वांचूनि प्रकाशु कैचा ? ॥ ११६ ॥  
परि देवर्षि अध्यात्म गातां। आहाच रागांगेंसीं जे मधुरता।  
तेचि फावे येर चित्ता। नलगेचि कांहीं ॥ ११७ ॥  
पैं असिता देवलाचेनि मुखें। मी एवंविधा तूतें आडकें।  
परी तैं बुद्धि विषयविखें। धारिली होती ॥ ११८ ॥  
विषयविषाचा पडिपाडू। गोड परमार्थु लागे कडू।  
कडू विषय तो गोडू। जीवासी जाहला ॥ ११९ ॥  
आणि हें आणिकांचें काय सांगावें। राउळा आपणचि येऊनि व्यासदेवें।  
तुजें स्वरूप आघवें। सर्वदा सांगिजे ॥ १२० ॥  
परि तो अंधारीं चिंतामणि देखिला। जेवीं नव्हे या बुद्धी उपेक्षिला।  
पाठीं दिनोदर्यां वोळखिला। होय म्हणौनि ॥ १२१ ॥



तैसीं व्यासादिकांचीं बोलणीं । तिया मजपार्शीं विद्वत्नांचिया खाणी ।  
परि उपेक्षिल्या जात होतीया तरणी । तुजवीण कृष्णा ॥ १६२ ॥

**सर्वमेतदतं मन्ये यन्मां वदसि केशव ।**

**न हि ते भगवन्व्यक्तिं विदुर्देवान दानवाः ॥ १४ ॥**

ते आतां वाक्यसूर्यकरतुझे फांकले । आणि ऋषीं मार्ग होते जे कथिले ।  
तयां आघवियांचेंचि फिटलें । अनोळखपण ॥ १६३ ॥

जी ज्ञानाचें बीज तयांचे बोल । मार्जीं हृदयभूमिके पडिले सखोल ।  
वरि इये कृपेची जाहाली वोल । म्हणौनि संवाद फळेंशीं उठलें ॥ १६४ ॥

अहो नारदादिकां संतां । त्यांचिया उक्तिरूप सरितां ।

महोदधीं जाहलों अनंता । संवादसुखाचा ॥ १६५ ॥

प्रभु आघवेनि येणें जन्में । जियें पुण्यें केलीं मियां उत्तमें ।

तयांचीं न ठकतीचि अंगीं कामें । सद्गुरू तुवां ॥ १६६ ॥

एरहवीं वडिलवडिलांचेनि मुखें । मी सदां तूतें कार्णी आइकें ।

परि कृपा न कीजेचि तुवां एकें । तंव नेणवेचि कांहीं ॥ १६७ ॥

म्हणौनि भाग्य जें सानुकूल । जालिया केले उद्यम सदां सफल ।

तैसें श्रुताधीत सकळ । गुरुकृपा साच ॥ १६८ ॥

जी बनकरु झाडें सिंपी जीवेंसार्ती । पाडूनि जन्में काढी आटी ।

परि फळेंसी तेंचि भेटी । जें वसंतु पावे ॥ १६९ ॥

अहो विषमा जें वोहट पडे । तें मधुर तें मधुर आवडे ।

पैं रसायनें तें गोडें । जें आरोग्य देहीं ॥ १७० ॥

कां इंद्रियें वाचा प्राण । यां जालियांचे तेंचि सार्थकपण ।

जें चैतन्य येऊनि आपण । संचरे मार्जीं ॥ १७१ ॥

तैसैं शब्दजात आलोडिलें । अथवा योगादिक जें अभ्यासिलें ।  
तें तैवि म्हणों ये आपुलें । जें सानुकूल श्रीगुरु ॥ १७२ ॥  
ऐसिये जालिये प्रतीतीचेनि माजें । अर्जुन निश्चयाचि नाचतुसैं भोजें ।  
तेवींचि म्हणे देवा तुजें । वाक्य मज मानलें ॥ १७३ ॥  
तरि साचवि हें कैवल्यपती । मज त्रिशुद्धी आली प्रतीती ।  
जे तूं देवदानवांचिये मती- । जोगा नव्हसी ॥ १७४ ॥  
तुजें वाक्य व्यक्ती न येतां देवा । जो आपुलिया जाणे जाणिया ।  
तो कहींचि नोहे हें मद्भावा । भरंवसेनि आलें ॥ १७५ ॥

**स्वयमेवाऽऽत्मनाऽऽत्मानं वेत्थ त्वं पुरुषोत्तम ।**

**भूतभावन भूतेश देवदेव जगत्पते ॥ १७ ॥**

एथ आपुलें वाढपण जैसैं । आपणचि जाणजे आकाशें ।  
कां मी येतुली घनवट ऐसैं । पृथ्वीचि जाणे ॥ १७६ ॥  
तैसा आपुलिये सर्वशक्ती । तुज तूंचि जाणसी लक्ष्मीपती ।  
येर वेदादिक मती । मिरवती वायां ॥ १७७ ॥  
हां गा मनातें मागां सांडावें । पवनातें वावीं मवावें ।  
आदिशून्य तरोनि जावें । केउतें बाहीं ॥ १७८ ॥  
तैसैं हें तुजें जाणणें आहे । म्हणोंनि कोणाही ठाउकें नोहे ।  
आतां तुजें ज्ञान होये । तुजचिजोगें ॥ १७९ ॥  
जी आपणयातें तूंचि जाणसी । आणिकातें सांगावयाही समर्थ होसी ।  
तरी आतां एक वेळ घाम पुसीं । आर्तीचिये निडळींचा ॥ १८० ॥  
हें आइकिलें कीं भूतभावना । त्रिभुवनजपंचानना ।  
सकळदेवदेवतार्चना । जगन्नायका ॥ १८१ ॥

जरी थोरी तुझी पाहात आहों । तरी पासीं उभे ठाकावयाही योग्य नोहों ।  
या शोच्यता जरी विनवूं बिहों । तरी आन उपायो नाहीं ॥ १८२ ॥  
भरले समुद्र सरिता चहूंकडे । परि ते बापियासि कोरडे ।  
कां जें मेघौनि थेंबुटा पडे । तें पाणी कीं तया ॥ ८३ ॥  
तैसे श्रीगुरु सर्वत्र आथी । परि कृष्णा आम्हां तूंचि गती ।  
हें असो मजप्रती । विभूती सांगें ॥ १८४ ॥

**वक्तुर्महस्यशेषेण दिव्या ह्यात्मविभूतयः ।**

**याभिर्विभूतिलोकानिमांस्त्वं व्याप्य तिष्ठसि ॥ १६ ॥**

जी तुझिया विभूती आघविया । परि व्यापिती शक्ति दिव्या जिया ।  
तिया आपुलिया दावाविया । आपण मज ॥ १८५ ॥  
जिहीं विभूतीं ययां समस्तां । लोकांतें व्यापूनि आहासी अनंता ।  
तिया प्रधाना नामांकिता । प्रगटा करीं ॥ १८६ ॥

**कथं विद्यामहं योगिंस्त्वां सदा परिचिन्तयन् ।**

**केषु केषु च भावेषु चिन्त्योऽसि भगवन्मया ॥ १७ ॥**

जी कैसें मियां जाणावें । काय जाणोनि सदा चिंतावें ।  
जरी तूंचि म्हणों आघवें । तरि चिंतनचि न घडे ॥ १८७ ॥  
म्हणौनि मागां भाव जैसे । आपुले सांगितले तुवां उदेशें ।  
आतां विस्तारोनि तैसे । एक वेळ बोलें ॥ १८८ ॥  
जया जया भावाचिया ठायीं । तूंतें चिंतितां मज सायासु नाहीं ।  
तो विवळ करूनि देई । योगु आपुला ॥ १८९ ॥

**विस्तरेणात्मनो योगं विभूतिं च जनार्दन ।**

**भूयः कथय तृप्तिर्हि श्रूण्वतो नास्ति मेऽमृतम् ॥ १८ ॥**

आणि पुसलिया जिया विभूती। त्याही बोलाविया भूतपती।

येथ म्हणसी जरी पुढती। काय सांगों ? ॥ १९० ॥

तरी हा भाव मना। झणें जाय हो जनार्दना।

पैं प्राकृताही अमृतपाना। ना न म्हणवे जेवीं ॥ १९१ ॥

जे काळकूटाचें सहोदर। जें मृत्यूभणेंप्याले अमर।

तरि दिहाचे पुरंदर। चौदा जाती ॥ १९२ ॥

ऐसा कवण एक क्षीराब्धीचा रसु।

जया वायांचि अमृतपणाचा आभासु।

तयाचाही मीठांशु। जे पुरे म्हणों नेदी ॥ १९३ ॥

तया पाबळेयाही येतुलेवरी। गोडियेचि आथि थोरी।

मग हें तंव अवधारीं। परमामृतसाचें ॥ १९४ ॥

जें मंदराचळु न ढाळितां। क्षीरसागरु न डडुळितां।

अनादि स्वभावता। आइतें आहे ॥ १९५ ॥

जें द्रव ना नव्हे बद्ध। जेथ नेणिजती रस गंध।

जें भलतयांही सिद्ध। आठवलेचि फावे ॥ १९६ ॥

जयाची गोठीचि ऐकतखेंवो। आघवा संसारु होय वावो।

बळिया नित्यता लागे येवों। आपणपेंया ॥ १९७ ॥

जन्ममृत्यूचीभाख। हारपोनि जाय निःशेख।

आंत बाहेरी महासुख। वाढोंचि लागे ॥ १९८ ॥

मग दैवगत्या जरी सेविजे। तरी तें आपणचि होऊनि ठाकिजे।

तें तुज देतां चित्त माझें। पुरें म्हणों न शके ॥ २९९ ॥

तुजें नामचि आम्हां आवडे। वरि भेटी होय आणि जवळिक जोडे।

पाठीं गोठी सांगसी सुरवाडें । आनंदाचेनी ॥ २०० ॥  
आतां हें सुख कायिसयासारिखें । कांहीं निर्वेना मज परितोखें ।  
तरि येतुलें जाणें जे येणें मुखें । पुनरुक्तही हो ॥ २०१ ॥  
हां गा सूर्य काय शिला ? । अग्नि म्हणों येत आहे वोंविला ? ।  
कां नित्य वाहातया गंगाजला । पारसेपण असे ? ॥ २०२ ॥  
तुंवा स्वमुखें जें बोलिलें । हें आम्हीं नादासि रूप देखिलें ।  
आजि चंदनतरुचीं फुलें । तुरंबीत आहों मां ॥ २०३ ॥  
तया पार्थाचिया बोला । सर्वांगें श्रीकृष्ण डोलला ।  
म्हणे भक्तिज्ञानासि जाहला । आगरु ह्या ॥ २०४ ॥  
ऐसा पतिकराचिया तोषा आंतु । प्रेमाचा वेगु उचंबळतु ।  
सायासैं सांवरुनि अनंतु । काय बोले ॥ २०५ ॥

**श्रीभगवानुवाच ।**

**हन्त ते कथयिष्यामि दिव्या ह्यात्मविभूतयः ।**  
**प्राधान्यतः कुरुश्रेष्ठ नास्त्यन्तो विस्तरस्य मे ॥ १३ ॥**  
मी पितामहाचा पिता । हें आठवितांही नाठवे चित्ता ।  
कीं म्हणतसे बा पंडुसुता । भलें केलें ॥ २०६ ॥  
अर्जुनातें बा म्हणे एथ कांहीं । आम्हां विस्मो करावया कारण नाहीं ।  
आंगें तो लेंकरूं काई । नव्हेचि नंदाचें ? ॥ २०७ ॥  
परि प्रस्तुत ऐसैं असो । हें करवी आवडीचा अतिसो ।  
मग म्हणे आइकें सांगतसों । धनुर्धरा ॥ २०८ ॥  
तरी तुवां पुसलिया विभूती । तयांचें अपारपण सुभद्रापती ।  
ज्या माझियाचि परि माझिये मती । आकळती ना ॥ २०९ ॥

आंगींचिया रोमा किती । जयाचिया तयासि न गणवती ।  
तैसिया माझिया विभूती । असंख्य मज ॥ २१० ॥  
एरहवीं तरी मी कैसा केवढा । म्हणौनि आपणपयांही नव्हेचि फुडा ।  
यालागीं प्रधाना जिया रूढा । तिया आइकें ॥ २११ ॥  
जिया जाणतलियासार्थी । आद्यवीया जाणवतील किरीटी ।  
जैसैंबीज आलिया मुठीं । तरुचि आता होय ॥ २१२ ॥  
कां उद्यान हाता चढिन्नलें । तरी आपैसीं सांपडलीं फळें फुलें ।  
तेवीं देखिलिया जिया देखवलें । विश्व सकळ ॥ २१३ ॥  
एरहवीं साचवि गा धनुर्धरा । नाहीं श्रेवटु माझिया विस्तारा ।  
पैं गगना ऐशिया अपारा । मजमाजीं लपणें ॥ २१४ ॥

**अहमात्मा गुडाकेश सर्वभूताशयस्थितः ।**

**अहमादिश्च मध्यं च भूतानामन्त एव च ॥ २० ॥**

आइकें कुटिलालकमस्तका । धनुर्वेदत्र्यंबका ।  
मी आत्मा असें एकैका । भूतमात्राच्या ठायीं ॥ २१७ ॥  
आंतुलीकडे मीचि यांचे अंतःकरणीं । भूतांबाहेरी माझीच गंवसणी ।  
आदि मी निर्वाणीं । मध्यही मीचि ॥ २१६ ॥  
जैसैंमेघां या तळीं वरी । एक आकाशचि आंत बाहेरी ।  
आणि आकाशींचि जाले अवधारिं । असणेंही आकाशीं ॥ २१७ ॥  
पाठीं लया जे वेळीं जाती । ते वेळीं आकाशचि होऊनि ठाती ।  
तेवीं आदि स्थिती गती । भूतांसि मी ॥ २१८ ॥  
ऐसें बहुवस आणि व्यापकपण । माझें विभूतियोगें जाण ।  
तरी जीवचि करुनि श्रवण । आइकोनि आइक ॥ २१९ ॥

याहीवरी त्या विभूती। सांगणें ठेलें सुभद्रापती।

सांगेन म्हणितलें तुजप्रती। त्या प्रधाना आइके ॥ २२० ॥

**आदित्यानामहं विष्णुर्ज्योतिषां रविरंशुमान्।**

**मरीचिर्मरुतामरिम नक्षत्राणामहं शशी ॥ २१ ॥**

हें बोलोनि तो कृपावंतु। म्हणे विष्णु मी आदित्यांआंतु।

रवी मी रश्मिवंतु। सुप्रभांमार्जी ॥ २२१ ॥

मरुद्गणांच्या वर्गी। मरीचि म्हणे मी शारङ्गी।

चंद्रु मी गगनरंगी। तारांमार्जी ॥ २२२ ॥

**वेदानां सामवेदोऽरिम देवानामरिम वासवः।**

**इन्द्रियाणां मनश्चारिम भूतानामरिम चेतना ॥ २२ ॥**

वेदांआंतु सामवेदु। तो मी म्हणे गोविंदु।

देवांमाजी मरुद्बंधु। महेंद्रु तो मी ॥ २२३ ॥

इंद्रियांमार्जी अकरावें। मन तें मी हें जाणावें।

भूतांमाजी स्वभावें। चेतना ते मी ॥ २२४ ॥

**रुद्राणां शंकरश्चारिम वित्तेशो यक्षरक्षसाम्।**

**वसूनां पावकश्चारिम मेरुः शिखरिणामहम् ॥ २३ ॥**

अशेषांही रुद्रांमाझारीं। शंकर जो मदनारी।

तो मी येथ न धरीं। भ्रांति कांहीं ॥ २२५ ॥

यक्षरक्षोगणांआंतु। शंभूचा सखा जो धनवंतु।

तो कुबेरु मी हें अनंतु। म्हणता जाहला ॥ २२६ ॥

मग आठांही वसूंमाझारीं। पावकु तो मी अवधारीं।

शिखराथिलियां सर्वोपरी। मेरु तो मी ॥ २२७ ॥

पुरोधसां च मुख्यं मां विद्धि पार्थ बृहस्पतिम् ।

सेनानीनामहं स्कन्दः सरसामरिम् सागरः ॥ २४ ॥

महर्षीणां भृगुरहं गिरामस्येकमक्षरम् ।

यज्ञानां जपयज्ञोऽस्मि स्थावराणां हिमालयः ॥ २५ ॥

जो स्वर्गसिंहासना सावावो । सर्वज्ञते आदीवा ठावो ।

तो पुरोहितांमार्जी रावो । बृहस्पतीमी ॥ २२८ ॥

त्रिभुवनींचिया सेनापतीं- । आंत स्कंदु तो मी महामती ।

जो हरवीर्ये अग्निसंगती । कृतिकाआंतु जाहला ॥ २२९ ॥

सकलिकां सरोवरांसी । मार्जी समुद्र तो मी जळराशी ।

महर्षी आंतुतपोराशी । भृगुतो मी ॥ २३० ॥

अशेषांही वाचा- । मार्जी नटनाच सत्याचा ।

तें अक्षर एक मी वैकुंठीचा । वेल्हाळु म्हणे ॥ २३१ ॥

समस्तांही यज्ञांच्या पैकीं । जपयज्ञु तो मी ये लोकीं ।

जो कर्मत्यागें प्रणवाटिकीं । निफजविजे ॥ २३२ ॥

नामजपयज्ञु तो परम । बाधूं न शके स्नानादि कर्म ।

नामें पावन धर्माधर्म । नाम परब्रह्म वेदार्थे ॥ २३३ ॥

स्थावरां गिरीआंतु । पुण्यपुंज जो हिमवंतु ।

तो मी म्हणे कांतु । लक्ष्मयेचा ॥ २३४ ॥

अश्वत्थः सर्ववृक्षाणां देवर्षीणां च नारदः ।

गन्धर्वाणां चित्ररथः सिद्धानां कपिलो मुनिः ॥ २६ ॥

उच्चैःश्रवसमश्वानां विद्धि माममृतोद्भोवम् ।

ऐशवतं गजेन्द्राणां नराणां च नराधिपम् ॥ २७ ॥



कल्पद्रुम हन पारिजातु । गुणै चंदनुही वाड विख्यातु ।

तरि ययां वृक्षजातांआंतु। अश्वत्थु तो मी ॥ २३५ ॥

देवऋषींआंतु पांडवा । नारदु तो मी जाणावा ।

चित्ररथु मी गंधर्वा । सकलिकांमार्जी ॥ २३६ ॥

ययां अशेषांही सिद्धां- । मार्जी कपिलाचार्यु मी प्रबुद्धा ।

तुरंगजातां प्रसिद्धां- । आंत उवैःश्रवा मी ॥ २३७ ॥

राजभूषण गजांआंतु । अर्जुना मी गा ऐरावतु ।

पयोराशी सुरमथितु । अमृतांशुतो मी ॥ २३८ ॥

ययां नरांमार्जी राजा । तो विभूतिविशेषमाझा ।

जयातें सकल लोक प्रजा । होऊनि सेविती ॥ २३९ ॥

**आयुधानामहं वज्रं धेनूनामस्मि कामधुकु ।**

**प्रजनश्चारिस्मि कन्दर्पः सर्पाणामस्मि वासुकिः ॥ २८ ॥**

**अनन्तश्चारिस्मि नागानां वरुणो यादसामहम् ।**

**पितृणामर्चमा चारिस्मि यमः संयमतामहम् ॥ २९ ॥**

पैं आघवेयां हातियेरां- । आंत वज्र तें मी धनुर्धरा ।

जें शतमखोतीर्णकरा । आरूढोनि असे ॥ २४० ॥

धेनूंमध्येकामधेनु । तें मी म्हणे विष्वक्सेनु ।

जन्मवितयाआंत मदनु । तो मी जाणें ॥ २४१ ॥

सर्पकुळाआंत अधिष्ठाता । वासुकी गा मी कुंतीसुता ।

नागांमार्जी समस्तां । अनंतु तो मी ॥ २४२ ॥

अणा यादसांआंतु । जो पश्चिम प्रमदेवा कांतु ।

तो वरुण मी हें अनंतु । सांगत असे ॥ २४३ ॥

आणि पितृगणां समस्तां- । मार्जी अर्यमा जो पितृदेवता।

तो मी हें तत्त्वता । बोलत आहे ॥ २४४ ॥

जगाचीं शुभाशुभे लिहिती । प्राण्यांच्या मानसांचा झाडा घेती ।

मग केलियानुरूप होती । भोगनियम जे ॥ २४५ ॥

तयां नियमितयांमार्जी यमु । जो कर्मसाक्षी धर्मु ।

तो मी म्हणे आत्मारामु । रमापती ॥ २४६ ॥

**प्रल्हादश्चारिम् दैत्यानां कालः कलयतामहम् ।**

**मृगाणां च मृगेन्द्रोऽहं वै न ते यश्च पक्षिणाम् ॥ ३० ॥**

अगा दैत्यांचिया कुळीं । प्रल्हादु तो मी न्याहाळीं ।

म्हणौंनि दैत्यभावादि मेलीं । तिंपेचि ना ॥ २४७ ॥

पैं कलितयांमार्जी महाकालु । तो मी म्हणे गोपालु ।

श्वापदांमार्जी शार्दूलु । तो मी जाण ॥ २४८ ॥

पक्षिजातिमाझारीं । गरुड तो मी अवधारीं ।

यालागीं जो पाठीवरीं । वाहों शके मातें ॥ २४९ ॥

**पवनः पवतामस्मि रामः शस्त्रभृतामहम् ।**

**झषाणां मकरश्चारिम् स्रोतसामस्मि जान्हवी ॥ ३१ ॥**

पृथ्वीचियापैंसार- । मार्जी घडीं न लगतां धनुर्धरा ।

एकेचि उड्डाणें सातांहि सागरां । प्रदक्षिणा कीजे ॥ २५० ॥

तयां वहिलियां गतिमंतां- । आंत पवनु तो मी पंडुसुता ।

शस्त्रधरां समस्तां- । मार्जी श्रीराम तो मी ॥ २५१ ॥

जेणें सांकडलिया धर्माचें कैवारें । आपणपयां धनुष्य करुनि दुसरें ।

विजयलक्षिमये एक मोहरें । केलें त्रेतीं ॥ २५२ ॥

पाठीं उभे ठाकूनि सुवेळीं । प्रतापलंकेश्वराचीं सिसाळीं ।  
गगनीं उदो म्हणतया हस्तबळीं । दिधली भूतां ॥ २५३ ॥  
जेणें देवांचा मानु गिंवसिला । धर्मासि जीर्णोद्धारु केला ।  
सूर्यवंशीं उदेला । सूर्य जो कां ॥ २५४ ॥

तो हातिचेरुपरजितया आंतु । रामचंद्र मी जानकीकांतु ।  
मकर मी पुच्छवंतु । जळचरांमाजीं ॥ २५५ ॥

पैं समस्तांही वोघां- । मध्यें जे भगीरथें आणितां गंगा ।  
जन्हूनें गिलिली मग जंघा । फाडूनि दिधली ॥ २५६ ॥

ते त्रिभूवनैकसरिता । जान्हवी मी पंडुसुता ।  
जळप्रवाहां समस्तां- । माझारीं जाणें ॥ २५७ ॥

ऐसेनि वेगळालां सृष्टीपैकीं । विभूती नाम सूतां एकेकीं ।  
सगळेन जन्मसहस्रें अवलोकीं । अर्ध्या नव्हती ॥ २५८ ॥

**सर्गाणामादिरन्तश्च मध्यं वैवाहमर्जुन ।**

**अध्यात्मविद्या विद्यानां वादः प्रवदतामहम् ॥ ३२ ॥**

**अक्षराणामकारोऽस्मि ढ्ढः सामासिकस्य च ।**

**अहमेवाक्षयः कालो धाताहं विश्वतोमुखः ॥ ३३ ॥**

जैसीं अवधींचि नक्षत्रें वेंचावीं । ऐसी चाड उपजेल जें जीवीं ।

तैं गगनाची बांधावी । लोथ जेवीं ॥ २५९ ॥

कां पृथ्वीचेपरमाणूंचा उगाणा घ्यावा । तरि भूगोलुचिकाखे सुवावा ।

तैसा विस्तारु माझा पहावा । तरि जाणावें मातें ॥ २६० ॥

जैसैं शाखांसी फूल फळ । एकिहेळां वेटाळूं म्हणिजे सकळ ।

तरी उपडूनियां मूळ । जेवीं हातीं घेपे ॥ २६१ ॥

तेर्वी माझे विभूतिविशेष। जरी जाणों पाहिजेती अशेष।  
तरी स्वरूप एक निर्दोष। जाणजे माझे ॥ २६२ ॥  
एरहवीं वेगळालिया विभूती। कायिकेक परिससी किती।  
म्हणौनि एकिहेळां महामती। सर्व मी जाण ॥ २६३ ॥  
मी आघवियेचि सृष्टी। आदिमध्यांतीं किरीटी।  
ओतप्रोत पर्ती। तंतु जेवीं ॥ २६४ ॥  
ऐसिया व्यापका मातें जें जाणावें। तें विभूतिभेदें काय करावें।  
परि हे तुझी योग्यता नव्हे। म्हणौनि असो ॥ २६५ ॥  
कां जे तुवां पुसिलिया विभूती। म्हणौनि तिया आईक सुभद्रापती।  
तरी विद्यांमार्जीं प्रस्तुतीं। अध्यात्मविद्या ते मी ॥ २६६ ॥  
अगा बोलतयांचिया ठायीं। वादु तो मी पाहीं।  
जो सकलशास्त्रसंमतें कहीं। सरेचिना ॥ २६७ ॥  
जो निर्वचूं जातां वाढे। आइकतयां उत्प्रेक्षे सळु चढे।  
जयावरी बोलतयांचीं गोडें। बोलणीं होतीं ॥ २६८ ॥  
ऐसा प्रतिपादनामार्जीं वादु। तो मी म्हणे गोविंदु।  
अक्षरंमार्जीं विशदु। अकारु तो मी ॥ २६९ ॥  
पैं गा समासांमाझारीं। द्वाद्व तो मी अवधारीं।  
मशकालागोनि ब्रह्मावेरीं। ब्रासिता तो मी ॥ २७० ॥  
मेरुमंदरादिकीं सर्वीं। सहित पृथ्वीतेंविरवी।  
जो एकार्णवातेंही जिरवी। जेथिंचा तेथ ॥ २७१ ॥  
जो प्रलयतेजा देत मिठी। सगळिया पवनातें गिळी किरीटी।  
आकाश जयाचिया पोटीं। सामावलें ॥ २७२ ॥

ऐसा अपार जो कालु । तो मी म्हणे लक्ष्मीलीलु ।

मग पुढती सृष्टीचामेलु । सृजितातो मी ॥ २७३ ॥

**मृत्युःसर्वहश्चाहमुद्भ"वश्च भविष्यताम् ।**

**कीर्तिः श्रीर्वाक् च नाश्यां स्मृतिर्मेधाधृतिः क्षमा ॥ ३४ ॥**

आणि सृजिलियाभूतांतें मीचि धर्यें । सकळां जीवनही मीचि अवधार्यें ।

शेखीं सर्वांतें या संहार्यें । तेव्हां मृत्युहीमीचि ॥ २७४ ॥

आतां स्त्रीगणांच्या पैकीं । माझिया विभूती सात आणिकी ।

तिया ऐक कवतिकीं । सांगिजतील ॥ २७५ ॥

तरी नित्य नवी जे कीर्ति । अर्जुनाते माझी मूर्ती ।

आणि औदार्येसी जे संपत्ती । तेही मीचि जाणें ॥ २७६ ॥

आणि ते गा मी वाचा । जे सुखासनीं न्यायाचा ।

आरूढोनि विवेकाचा । मार्गीं चाले ॥ २७७ ॥

देखिलेनि पदार्थें । जे आठवूनि दे मातें ।

ते स्मृतिहीएथें । त्रिशुद्धी मी ॥ २७८ ॥

पैं स्वहिता अनुयायिनी । मेधा ते गा मी इये जनीं ।

धृतीमी त्रिभुवनीं । क्षमा ते मी ॥ २७९ ॥

एवं नारींमाझार्यें । या सातही शक्ति मी अवधार्यें ।

ऐसें संसारगजकेसरी । म्हणता जाहला ॥ २८० ॥

**बृहत्साम तथा साम्नां गायत्री छन्दसामहम् ।**

**मासानां मार्गशीर्षोऽहमृतूनां कुसुमाकरः ॥ ३५ ॥**

वेदराशीचिया सामा- । आंत बृहत्सामजें प्रियोत्तमा ।

तें मी म्हणे रमा- । प्राणेश्वरु ॥ २८१ ॥

गायत्रीछंद जें म्हणिजे । तें सकळां छंदांमार्जीं माझे ।

स्वरूप हें जाणिजे । निभ्रांत तुवां ॥ २८२ ॥

मासांआंत मार्गशीरु । तो मी म्हणे शारङ्गधरु ।

ऋतूंमार्जीं कुसुमाकरु । वसंतु तो मी ॥ २८३ ॥

**द्यूतं छलयतामस्मि तेजस्तेजस्विनामहम् ।**

**जयोऽस्मि व्यवसायोऽस्मि सत्त्वं सत्त्ववतामहम् ॥ ३६ ॥**

**वृष्णीनां वासुदेवोऽस्मि पाण्डवानां धनंजयः ।**

**मुनीनामप्यहं व्यासः कवीनामुशना कविः ॥ ३७ ॥**

छलितयां विंदाणा- । मार्जीं जूं तें मी विचक्षणा ।

म्हणौनि चोहटां चोरी परी कवणा । निवारूं न ये ॥ २८४ ॥

अगा अशेषांही तेजसां- । आंत तेज तें मी भरंवसा ।

विजयो मी कार्योद्देशां । सकळांमार्जीं ॥ २८५ ॥

जेणें चोखाळत दिसे न्याय । तो व्यवसायांत व्यवसाय ।

माझे स्वरूप हें राय । सुरांचा म्हणे ॥ २८६ ॥

सत्त्वाधिलियांआंतु । सत्त्व मी म्हणे अनंतु ।

यादवांमार्जीं श्रीमंतु । तोचि तो मी ॥ २८७ ॥

जो देवकी-वासुदेवास्तव जाहला । कुमारीसाठीं गोकुलीं गेला ।

तो मी प्राणासकट पियाला । पूतनेतें ॥ २८८ ॥

नुघडतां बालपणाची फुली । जेणें मियां अदानवीं सृष्टिकेली ।

करीं गिरि धरुनि उमाणिली । महेंद्रमहिमा ॥ २८९ ॥

कालिंदीवें हृदयशल्य फेडिलें । जेणें मियां जळत गोकुळ राखिलें ।

वासरुवांसाठीं लाविलें । विरंचीस पिसें ॥ २९० ॥

प्रथमदशेदिवे पहाटे- । मार्जी कंसा ऐशीं अचाटे ।

महाधेडीं अवचटे । लीळाचि नासिलीं ॥ २९१ ॥

हे काय कितीएक सांगावे । तुवांही देखिलें ऐकिलें असे आघवे ।

तरि यादवांमार्जी जाणावे । हेचि स्वरूप माझे ॥ २९२ ॥

आणि सोमवंशीं तुम्हां पांडवां- । मार्जी अर्जुनतो मी जाणावा ।

म्हणौनि एकमेकांचिया प्रेमभावा । विघडु न पडे ॥ २९३ ॥

संन्यासी तुवां होऊनि जनीं । चोरुनि नेली माझी भगिनी ।

तर्ही विकल्पु नुपजे मनीं । मी तूं दोन्ही स्वरूप एक ॥ २९४ ॥

मुनीआंत व्यासदेवो । तो मी म्हणे यादवरावो ।

कवीश्वरांमार्जी धैर्या ठावो । उशनाचार्य तो मी ॥ २९५ ॥

**दण्डो दमयतामस्मि नीतिरस्मि जिगीषताम् ।**

**मौनं चैवास्मि गुह्यानां ज्ञानं ज्ञानवतामहम् ॥ ३८ ॥**

अगा दमितयांमाझारीं । अनिवार दंडु तो मी अवधारीं ।

जो मुंगियेलागोनि ब्रह्मावेरीं । नियमित पावे ॥ २९६ ॥

पैं सारासार निर्धारितयां । धर्मज्ञानाचा पक्षु धरितयां ।

सकळ शास्त्रांमार्जी ययां । नीतिशास्त्र तें मी ॥ २९७ ॥

आघवियाचि गूढां- । मार्जी मौन तें मी सुहाडा ।

म्हणौनि न बोलतयां पुढां । स्त्रष्टाही नेण होय ॥ २९८ ॥

अगा ज्ञानियांचिया ठारीं । ज्ञान तें मी पाहीं ।

आतां असो हें ययां कांहीं । पार न देखों ॥ २९९ ॥

**यच्चाऽपि सर्वभूतानां बीजं तदहमर्जुन ।**

**न तदसेति विना यत्स्यान्मया भूतं चराचरम् ॥ ३९ ॥**

नान्तोऽस्ति मम दिव्याना विभूतीनां परंतप ।

एष तूद्देशतः प्रोक्तो विभूतेर्विस्तरो मया ॥ ४० ॥

पैं पर्जन्याचिया धारां । वरी लेख करवेल धनुर्धरा ।

कां पृथ्वीचियातृणांकुरां । होईल ठी ॥ ३०० ॥

पैं महोदधीचिया तरंगां । व्यवस्था धरूं नये जेवीं गा ।

तेवीं माझिया विशेषलिंगां । नाहीं मिति ॥ ३०१ ॥

ऐशियाही सातपांच प्रधाना । विभूती सांगितलिया तुज अर्जुना ।

तो हा उद्देशु जो गा मना । आहाच गमला ॥ ३०२ ॥

येरां विभूतिविस्तारांसि कांहीं । एथ सर्वथा लेख नाहीं ।

म्हणौनि परिससीं तूं काई । आम्हीं सांगों किती ॥ ३०३ ॥

यालागीं एकिहेळां तुज । दाऊं आतां वर्म निज ।

तरी सर्व भूतांकुरें बीज । विरूढत असे तें मी ॥ ३०४ ॥

म्हणौनि सानें थोर न म्हणावें । उंच नीच भाव सांडावे ।

एक मीचि ऐसें मानावें । वस्तुजातातें ॥ ३०५ ॥

तरी यावरी साधारण । आईक पां आणिकही खूप ।

तरी अर्जुनातें तूं जाण । विभूतिमाझी ॥ ३०६ ॥

यद्यद्विभूतिमत्सत्त्वं श्रीमदूर्जितमेव वा ।

तत्तदेवावगच्छ त्वं मम तेजोऽशसंभवम् ॥ ४१ ॥

जेथ जेथ संपत्ति आणि दया । दोन्ही वसती आलिया ठाया ।

ते ते जाण धनंजया । विभूतिमाझी ॥ ३०७ ॥

अथवा बहुनैतेन किं ज्ञातेन तवार्जुन ।

विष्टभ्याहमिदं कृत्स्नतमेकांशेन स्थितो जगत् ॥ ४२ ॥



ॐ तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्त्रे  
श्रीकृष्णार्जुनसंवादे विभूतियोगो नाम दशमोऽध्यायः ॥ १० ॥

अथवा एकलें एक बिंब गगनीं । प्रभा फांके त्रिभुवनीं ।  
तेवीं एकाकियाची सकळ जनीं । आज्ञा पाळिजे ॥ ३०८ ॥  
तयांतें एकलें झणीं म्हण । तो निर्धन या भाषा नेण ।  
काय कामधेनूसर्वें सर्वस्व हन । चालत असे ? ॥ ३०९ ॥  
तियेतें जें जेधवां जो मागे । तें ते एकसरेंचि प्रसवों लागे ।  
तेवीं विश्वविभव तया आंगें । होऊनि असती ॥ ३१० ॥  
तयातें वोळखावया हेचि संज्ञा । जे जगें नमस्कारिजे आज्ञा ।  
ऐसें आथि तें जाण प्राज्ञा । अवतार माझे ॥ ३११ ॥  
आणि सामान्य विशेष । हें जाणणें एथ महादोष ।  
कां जे मीचि एक अशेष । विश्व हें म्हणौनि ॥ ३१२ ॥  
तरी आतां साधारण आणि चांगु । ऐसा कैसेनि पां कल्पावा विभागु ।  
वायां आपुलिये मती वंगु । भेदाचा लावावा ॥ ३१३ ॥  
एरहवीं तूप कासया घुसळावें । अमृत कां रांधूनि अर्थे करावें ।  
हां गा वायूसिकाय पां डावें । उजवें आंग आहे ? ॥ ३१४ ॥  
पैं सूर्यबिंबासिपोट पार्ती । पाहतां नासेल आपुली दिठी ।  
तेवीं माइया स्वरूपीं गोठी । सामान्यविशेषाची नाहीं ॥ ३१५ ॥  
आणि सिनाना इहीं विभूतीं । मज अपारातें मविशील किती ।  
म्हणौनि किंबहुना सुभद्रापती । असो हें जाणणें ॥ ३१६ ॥  
आतां पैं माझेनि एकें अंशें । हें जग व्यापिलें असे ।  
यालागीं भेटू सांडूनि सरिसें । साम्यें भज ॥ ३१७ ॥

ऐसें विबुधवनवसंतें । तेणें विरक्तांचेनि एकांतें ।  
बोलिलें जेथ श्रीमंतें । श्रीकृष्णदेवें ॥ ३१८ ॥  
तेथ अर्जुन म्हणे स्वामी । येतुलें हें राभस्य बोलिलें तुम्हीं ।  
जे भेदु एक आणि आम्ही । सांडावा एकीं ॥ ३१९ ॥  
हां हो सूर्यम्हणे काय जगातें । अंधारें दवडा कां परौतें ।  
तेवीं धसाळ म्हणों देवा तूंतें । तरी अधिक हा बोलु ॥ ३२० ॥  
तुजें नामवि एक कोणही वेळे । जयांचिये मुखासि कां कानां मिळे ।  
तयांचिया हृदयातें सांडूनि पळे । भेदु जी साच ॥ ३२१ ॥  
तो तूं परब्रह्मवि असकें । मज दैवें दिधलासि हस्तोदकें ।  
तरी आतां भेदु कायसा कें । देखावा कवणें ? ॥ ३२२ ॥  
जी चंद्रबिंबाचा गाभारां । रिगालियावरीही उबारा ।  
परी राणेपणें शारङ्गधरा । बोला हें तुम्हीं ॥ ३२३ ॥  
तेथ सावियावि परितोषोनि देवें । अर्जुनातें आतिंगिलें जीवें ।  
मग म्हणे तुवां न कोपावें । आमुचिया बोला ॥ ३२४ ॥  
आम्हीं तुज भेदाचिया वाहाणीं । सांगितली जे विभूतींची कहाणी ।  
ते अभेदें काय अंतःकरणें । मानिली कीं न मनें ॥ ३२५ ॥  
हेंचि पाहावयालागीं । नावेक बोलिलों बाहेरिसवडिया भंगीं ।  
तंव विभूती तुज चांगी । आलिया बोधा ॥ ३२६ ॥  
तेथ अर्जुन म्हणे देवें । हें आपुलें आपण जाणावें ।  
परी देखतसें विश्व आघवें । तुवां भरलें ॥ ३२७ ॥  
पैं राया तो पंडुसुतु । ऐसिये प्रतीतीसि जाहला वरितु ।  
या संजयाचिया बोला निवांतु । धृतराष्ट्रराहे ॥ ३२८ ॥

कीं संजयो दुःखवलेनि अंतःकरणे । म्हणतसे नवल नव्हे दैवदवडणे ।

हा जीवें धाडसा आहे मी म्हणे । तंव आंतुही आंधळा ॥ ३२९ ॥

परी असो हें तो अर्जुनु । स्वहिताचा वाढवितसे मानु ।

कीं याहीवरी तया आनु । धिंवसा उपनला ॥ ३३० ॥

म्हणे हेचि हृदया आंतुली प्रतीती । बाहेरी अवतरो कां डोळ्यांप्रती ।

इये आर्तीचिया पाउलीं मती । उठती जाहली ॥ ३३१ ॥

मियां इहींच दोहीं डोळां । झोंबावें विश्वरूपा सकळा ।

एवढी हांव तो देवा आगळा । म्हणौनि करी ॥ ३३२ ॥

आजि तो कल्पतरूची शाखा । म्हणौनि वांझोळें न लगती देखा ।

जें जें येईल तयाचि मुख्या । तें तें साचचि करितसे येरु ॥ ३३३ ॥

जो प्रह्लादाचिया बोला । विषाहीसकट आपणचि जाहला ।

तो सद्गुरु असे जोडला । किरीटीसी ॥ ३३४ ॥

म्हणौनि विश्वरूप पुसावयालागीं । पार्थ रिगता होईल कवणें भंगीं ।

तें सांगेन पुढिलिये प्रसंगीं । ज्ञानदेव म्हणे निवृत्तीचा ॥ ३३५ ॥

**इति श्रीज्ञानदेवविरचितायां भावार्थदीपिकायां दशमोऽध्यायः ॥**

---